पुरुषार्थ और परोपकार के प्रतीक-- 
श्री गंगाराम 


सन्‌ १६२६ में कलकत्ता में सांप्रदायिक विद्वेष ने बड़ा वीभत्स 
रूप धारण कर रखा था। नित्यप्रति अनेक निर्दोष व्यक्ति मौत के 
घाट उतारे जाते थे। राह चलते किसी के प्राण सुरक्षित न थे। 
उन्हीं दिनों उसी नगर में कांग्रेस का अधिवेशन हो रहा था और 
उसमें राजनीतिक सुधारों से संबंध रखने वाले अनेकों प्रस्ताव पास 
किये जा रहे थे। यह दृश्य देखकर श्री गंगाराम से न रहा गया 
और उन्होंने अपने मित्र श्री मोतीलाल नेहरू को लिखा--“कलककत्ते 
में सैकड़ों व्यक्ति अपने प्राणों से हाथ धो रहे हैं और लोगों के 
घरबारों का सर्वनाश हो रहा है, उधर आप अपने व्यर्थ के प्रस्ताव 
कांग्रेस में पेश करने में लगे हैं। यदि आप में तनिक भी मानवता है 
तो कृपया आप फौरन कलकत्ता जाकर शांति स्थापना कराइये !” 

पंडित मोतीलाल जी नेहरू भला किसी का आक्षेप कब सुनने 
वाले थे। उन्होंने पत्रोत्तर में लिखा--“मैं आपसे केवल यही पूछना 
चाहता हूँ व कि आप में इतनी मानवता होते हुए भी आप धन का ढेर 
लगाना जब स्वयं हिंदू-मुसलमानों को एक-दूसरे की हत्या करने 
से क्‍यों नहीं रोकते ?” 

इस पत्र-व्यवहार को समाप्त करते हुए श्री गंगाराम ने 
लिखा--'जी हाँ, निस्संदेह मैं धन का ढेर जमा कर रहा हूँ, कितु 
मेरा उपार्जित धन, माँ के दूध के समान पवित्र है। यह धन आप 
वकीलों की तरह कलुषित नहीं है, जो मनुष्यों का खून चूसकर 
जमा करते हैं ! मेरे प्यारे मोतीलाल ! होश में आकर मेरे पास 
आओ। मैं तुम्हें लोगों के हृदय जीतने का उपाय बतलाऊँगा। 
समस्त उत्पातों की जड़ है पेट की आग, जिसे केवल कृषि, उद्योग 
का निर्माण ही बुझा सकता है।“ 


यह था भारत के दो प्रसिद्ध महापुरुषों का शिक्षाप्रद 
पत्र-व्यवहार, जिसमें उन्होंने अपने-अपने ढंग से देश और समाज 
की सेवा करने के विचार व्यक्त किये थे। दोनों का उद्देश्य अपने 
दुरावस्था में पड़े देश-बंधुओं की दशा में यथाशक्ति अधिक से 
अधिक सुधार करना था। पर जहाँ एक राजनीतिक अधिकार प्राप्त 
करके उनकी सहायता से देश की समस्याओं को हल करने के 
कार्यक्रम में लगा था, वहाँ दूसरा गरीब और कष्टपीडितों की प्रत्यक्ष 
सहायता करके, जितना बन सके उतने लोगों का उपकार करने में 
दत्तचित्त था। सरकारी इंजीनियरिंग विभाग में लगभग ३० साल तक 
नौकरी करके उन्होंने अनेक जनहितकारी काम किये थे और बाद 
में भारतीय-कृषि-उद्योग की प्रगति के लिए वर्षों तक प्रयत्न करते 
रहे। उनके उद्योग और विभिन्न प्रयोगों के फलस्वरूप उनकी और 
दूसरों की लाखों एकड़ जमीन में सिंचाई की व्यवस्था होकर अन्न 
का कई गुना उत्पादन होने लगा और हजारों व्यक्तियों को जीवन 
निर्वाह का साधन मिलना संभव हो गया। 

श्री गंगाराम जी ने कृषि-व्यवसाय द्वारा धन अवश्य कमाया 
था, पर साथ ही उसके द्वारा सदैव देश की भलाई करने की चेष्टा 
की। जब 5 कर के निर्माण में उनकी सहायता लेने 
भहामना जी आये, तो उन्होंने बिना किसी प्रकार का 
पारिश्रमिक लिए समस्त इमारतों के निर्माण-कार्य में अपनी सेवायें 
ही अर्पित नहीं की, वरन्‌ विद्यालय के भीतर एक नहर बनाने के 
लिए १ लाख रु० दानस्वरूप भी दिया। वे अपना धन अन्य अमीरों 
की भाँति तरह-तरह के शौकों में खर्च नहीं करते थे, वरन्‌ स्वयं 
सदैव सादा जीवन व्यतीत करते हुये, उसका व्यय ऐसे ही कार्यों में 
करते थे, जिससे अन्य दीन-दुःखी भाइयों की भलाई हो सके। 
आरंभिक जीवन-- 

श्री गंगाराम जी के पिता एक साधारण स्थिति के वैश्य थे, 
जो मुजफ्फरनगर (उ० प्र०) की तरफ से किसी अच्छे रोजगार की 
तलाश में पत्नी सहित पैदल चलकर ही पंजाब आये थे। उनकी 
इच्छा खेती करने की थी, पर उसका कोई साधन न होने से 

उन्होंने अमृतसर के पास मंगतवाला स्थान में पुलिस की नौकरी 
कर ली और दस-बारह वर्ष तक उसी छोटे से स्थान में कार्य करते 
हुये अपनी स्थिति को सँभालते रहे। वहीं सन्‌ १८५१ में श्री गंगाराम 
का जन्म हुआ। उनके जन्म के कुछ ही दिनों पश्चात्‌ दौलतराम 
मंगतवाला को छोड़कर अमृतसर चले आये और वहाँ अदालत में 
नकल लिखने की नौकरी कर ली। इसमें भी उनका गुजारा 
साधारण रूप से हो जाता था। 

इस प्रकार गरीबी की दशा में गंगाराम बढ़ने लगे और ४-५ 
वर्ष की आयु में घर के पास ही एक छोटे से स्कूल में पढने को 
भेज दिये गये। परिश्रम की आदत उनको अपने माँ-बाप से ही प्राप्त 
हो गई थी, इसलिए पढ़ाई का काम संतोषजनक रीति से चलने 
लगा। सन्‌ १८६६ में वे मेट्रिक पास करके कॉलेज में दाखिल हुए। 
वहाँ दो वर्ष गणित की शिक्षा प्राप्त करके रुड़की के इंजीनियरिंग 
कॉलेज में दाखिल हो गये। परीक्षाओं में विशेष योग्यता प्रदर्शित 
करने के कारण उनको ५० रु० मासिक छात्रवृत्ति मिलने लग गई 
थी। यद्यपि कॉलेज के अन्य लडके बडे अमीरी ठाठ से रहते थे, 
पर श्री गंगाराम को यह ५० रु० की रकम भी बहुत अधिक जान 
पड़ती थी, इसलिए अपने खर्च २५ रु० में चलाकर शेष २५ रु० 
अपने माता-पिता को भेज देते थे। उनकी ऐसी सुपात्रता और 
सच्चरित्रता देखकर माता-पिता ने अपने को कितना सौभाग्यवान 
माना होगा, यह कहने की आवश्यकता नहीं। सन्‌ १८७३ में वे 
इंजीनियरी की अंतिम परीक्षा पास करके लाहौर में सहकारी 
इंजीनियर के रूप में काम करने लग गये। 

सरकारी नोकरी करते हुये भी श्री गंगाराम ने अपने कर्तव्य 
और उत्तरदायित्व के पालन का पूरा ध्यान रखा। उन्होंने जितनी 
इमारतें बनवाई और अन्य निर्माण-कार्य किये उन सबमें सुंदरता 
और मजबूती के साथ कम खर्च का भी ध्यान रखा। यही कारण है 
कि उन्होंने निर्माण-कार्य के संबंध में जब जो नया तरीका सोचकर 
निकाला, वह लोकप्रिय हो गया और अन्य लोगों ने भी उसका 
अनुसरण किया। | 





गंयाराम 





वे बहुत समय तक लाहौर के म्युनिस्पल कमिश्नर रहे और 
शहर की गंदी सड़कों और गलियों की सफाई की तरफ ध्यान 
देकर शहर की बहुत त उन्नति की। 'वाटर-वर्क्स' का निर्माण कराकर 
पानी के निकास के लिए नालियों की उचित व्यवस्था की। लाहौर 
के निवासी इन कार्यों के लिए सदा उनकी प्रशंसा करते रहे। 

यद्यपि उन्होंने नौकरी करते हुए अपना काम बडी ईमानदारी 
और परिश्रम से किया, पर फिर भी उन्होंने देखा कि अंग्रेज 
इंजीनियर उनसे द्वेष ही रखते हैं और उनकी उन्नति तथा सम्मान 
को देखकर जलते हैं। उन लोगों ने जब कभी अवसर मिला इनकी 
उन्नति के मार्ग को अवरुद्ध किया। जब ऐसे लोगों की चालें उनको 
बुरी जान पड़ी, तो कोशिश करके नौकरी से पेंशन ले ली। 

वे चाहते थे कि पेंशन लेकर शांतिपूर्वक घर पर रहेंगे और 
इंजीनियर का कार्य निजी तौर कर करते रहेंगे। पर जैसे ही इनकी 
पेंशन मंजूर हुई कि तुरंत ही इनके पास पटियाला रियासत से 
बुलावा आ गया। वहाँ पहुँचकर भी उन्होंने नगर को स्वच्छ और 
सुंदर बनाने के लिए कई योजनायें. कार्यान्वित की। जन-कल्याण के 
और भी अनेक कार्य किये, जिससे हजारों व्यक्तियों को सुख से 
जीवन निर्वाह करने का मार्ग मिल गया। इन कार्यों को देखकर 
पटियाला की प्रजा उनकी हृदय से भक्त बन गई। स्वयं वहाँ के 
महाराज भूपेंद्रसिंह उनको 'चाचा' कहकर पुकारते थे। 
विधवाओं के सहायक-. 

इस तरह श्री गंगाराम ने देश के औद्योगिक और कृषि क्षेत्र 
में बड़े-बड़े काम किये, जिससे जनता का बहुत कुछ कल्याण हुआ, 
पर हम जिस बात के लिए श्री गंगाराम का नाम याद करते हैं और 
उनका उदाहरण दिखलाकर अन्य वैभवशाली लोगों की प्रेरणा देना 
चाहते हैं। वह है निराश्रय स्त्रियों तथा बेकार युवकों के लिए उनका 
सेवा-कार्य। संसार में मालदार होना कोई बडी बात नहीं, भारतवर्ष 
में ही इस समय ऐसे हजारों करोडपति पड़े हैं, जिनका नाम कोई 
जानता भो नहीं। उनके पास कितना धन है और वे प्रतिवर्ष कितनी 
आमदनी करते हैं, इससे हमको कया मतलब ? हम तो उसी की 

तारीफ कर सकते हैं, जिसके धन से दूसरे लोगों का, गरीब और 
निराश्रित व्यक्तियों का भी लाभ होता हो। श्री गंगाराम ऐसे ही धनी 
व्यक्तियों में से थे। 

श्री गंगाराम के मित्र बतलाते हैं कि यद्यपि वे ऊपर से बड़े 
क्रोधी और रोबदाब वाले व्यक्ति प्रतीत होते थे, पर वास्तव में 
उनका हृदय बड़ा कोमल था। दीन-दुखियों की पुकार सुनने के 
लिए उनके कान हमेशा तैयार रहते थे। उन्होंने जब मौलाना हाली 
की 'मनाजात-ए-वेवगान” नामक कविता-पुस्तक पढी, तो उनका 
हृदय द्रवीभूत हो गया। वे उस कविता को बार-बार पढ़ते थे और 
३85 तो भावावेश से उनकी आँखों से आँसू बहने लग 
जाते थे। 

इसी भावना से प्रभावित होकर उन्होंने एक छोटी-सी 'विधवा 
विवाह सहायक सभा' सन १६% में स्थापित कर दी थी। सन्‌ १६१६ 
में अंबाला में वैश्य कान्फ्रेंस हुई, जिसमें लाला लाजपत राय और 
राय द्वारिकाप्रसाद जैसे प्रसिद्ध व्यक्ति शामिल थे। श्री गंगाराम ने 
इस सभा में विधवा विवाह के प्रस्ताव को पास कराने की पूरी 
कोशिश की। पर पुरानी रूढियों के पक्षपाती व्यक्तियों ने इसका 
विरोध किया और प्रस्ताव अस्वीकार कर दिया गया। इस पर 
गंगाराम जी ने सुधारवादी सदस्यों को लेकर हिंदू-हाल में एक 
पृथक सभा की और 'विधवा विवाह परिषद्‌" की स्थापना की। 
उन्होंने उसी समय दो हजार रु० दान देकर सभा का कार्य आरंभ 
करने की व्यवस्था कर दी। 

वे विधवाओं की करुण समस्या को हिंदू-समाज के सर पर 
कलंक मानते थे और जब तक जिये बराबर इन 'अभागिनी नारियों' 
का उन्हें ध्यान रहा। वे स्वयं ही यह काम नहीं करते थे, वरन्‌ 
छोटे-बड़े सबको इसकी प्रेरणा देते रहते थे। एक बार इस संबंध में 
उन्होंने मालवीय जी को लिखा-- * 

“आप मुझसे अपने 'बाल-विवाह-बिल' की प्रतिलिपि भेजने का 
वायदा करते ही चले आ रहे हैं। मुझे अब तक यह प्रतिलिपि नहीं 
मिली है। आपके जीवन के कुछ ही वर्ष शेष हैं। मेरी राय तो यह है 
कि आप बचे-खुचे दिन हिंदू-समाज की उन्नति में लगा दें।” 

जब मालवीय जी ने श्री गंगाराम की मृत्यु का समाचार सुना 
तो उनको इस बात का बड़ा पश्चाताप हुआ कि उनके 'जीवन-काल 
में वे उस 'बाल-विवाह-बिल' को व्यवस्थापक सभा में पेश न करा 
सके। इस संबंध में उन्होंने कहा-- 

"विधवाओं की शोचनीय दशा देखकर उनका हृदय द्रवित हो 
उठता था। वैसी ही उनका स्वभाव कड़ा था कितु बाल-विवाह की 
शिकार होने वाली अल्पायु विधवाओं का जिक्र आते ही उनकी 
आँखें भर आती थीं। बहुत समय से वे मुझ पर जोर डाल रहे थे 
कि कम से कम बारह वर्ष की आयु वाली बालिकाओं के विवाह पर 
प्रतिबंध लगवा दूँ। इस विषय का प्रस्ताव मैं तैयार कर चुका हूँ 
और आशा है कि देहली-असेंबली के अगले अधिवेशन में वह रखा 
जायेगा। पर अपने आदरणीय प्रिय बंधु के जीते-जी मैं यह न करा 
सका।“ 
बाल-विधवाओं की भीषण समस्या-- 

सन्‌ १६२६ में श्री गंगाराम जी ने, जब उनकी आयु ७५ वर्ष 
की हो चुकी थी और स्वास्थ्य भी निर्बल पड़ चुका था, एक 
पुस्तिका छपाई थी, जिसके ्ठ (कवर) पर छपा था-- 

“हिंदू-समाज में बाल- तथा बलातू-वैधव्य से पीडित 
अबलाओं की विशाल संख्या को देखकर किसका हृदय न पिघल 
उठेगा ?” इतना बड़ा नाम उन्होंने इसीलिए रखा था कि लोग हाथ 
में लेते ही उसका आशय जान सकें। फिर इसी नाम के नीचे एक 
वाक्य और लिखा था--“होम-रूल की इच्छा करने से पहले अपने 
को पवित्र कर लीजिये।” इससे प्रकट होता था कि वे राजनीतिक 
सुधारों से भी अधिक महत्त्व सामाजिक सुधारों को देते थे। उनकी 
सम्मति में जब तक हमारा समाज निर्बल और रूढिग्रस्त बना रहेगा, 
वह राजनीतिक क्षेत्र में प्रगति नहीं कर सकता और यदि किसी 
तरह वह राजनीतिक अधिकार प्राप्त कर ले तो भी वह उनसे पूरा 
लाभ उठा नहीं सकता। आज देश और समाज की दशा का 
अवलोकन करके उनकी बात में बहुत कुछ सच्चाई जान पड़ती है। 

ऊपर जिस पुस्तिका का जिक्र किया गया है, उसमें एक भी 
लेख न था, केवल देश में पाई जाने वाली विभिन्न आयु की 
विधवाओं की संख्या दी गई थी। ये आँकड़े सन्‌ १६२१ की 
मर्दुमशुमारी रिपोर्ट के थे। उसके अनुसार ४-५ वर्ष की आयु की 
विधवाओं की संख्या १४१३६ थी, इनमें १२००० हिंदू थीं। ५ से १० 
वर्ष की बीच की विधवायें १०२,२६३ थीं और १० से १५ वर्ष के बीच 
80058 वाली विधवाओं की संख्या २० लाख से अधिक थीं। इन 

बालिकाओं की उस समय कितनी अधिक ३०७ थी, 
इसका वर्णन करते हुए उन्हीं दिनों मद्रास की 
एसेंबली' की भूतपूर्व उपंसभापति डॉक्टर श्रीमती मुत्थू लक्ष्मी रेड्डी 
ने कहा था-- 

"यदि अल्प आयु की किसी बालिका का (जिसने अपने भावी 
पति को न तो ठीक तरह देखा ही है, न उससे बातें की हैं और न 
वह बेचारी दांपत्य-जीवन का अर्थ समझती है) पति मर जाय, तो 
क्या यह उसका दोष है ? ध्यान रहे कि ' क में बहुत छोटी 
आयु में ही विवाह की रस्में पूरी करके को मायके हा ही 
रखा जाता है और कई दर्ष बाद वह पत्नी बनती है। तब क्यों उस 
बेचारी को सांसारिक सुखों से वंचित रखा जाता है ? क्या यह 
यंत्रणादायक दंड उचित है ? क्‍या हमारा समाज, जिसे अपनी 
प्राचीन संस्कृति. एवं सभ्यता पर गर्व है, विधवाओं के प्रति ऐसे 
घृणित व्यवहार को न्‍न्यायसंगत समझता है ?”“ 

"पति की (जिसे बालिका के माता-पिता ने उसके सर पर मढ़ 
दिया है।” मृत्यु होते ही बालिका बहिष्कृत कर दी जाती है। जिस 
घर में उसका लालन-पालन बडे प्यार से किया गया था, उसी घर 
में विधवा होने के बाद उसे दुर्भाग्य का अवतार समझा जाता है। 
उसे सदा ही अवहेलना की दृष्टि से देखा जाता है। उसके लिए 
सांसारिक निरर्थक हैं। यदि उसकी सधवा दादी, माँ, सास 
तथा अन्य के संबंधी भड़कीले वस्त्रादि पहिनकर घूमते हैं, 
तो अभागी बालिका को केवल सीधी-सादी सफेद धोती पहिनने की 
ही अनुमति दी जाती है। न तो वह आभूषण पहिन सकती है और 
न किसी उत्सव में भाग ले सकती है। घर के उत्सवों में तो उसे 

२ मकान के किसी निर्जन कोने में पड़ा रहना पड़ता है, 
उसकी अमंगलजनक छाया किसी अन्य पर न पड़ जाय।“ 

“इस प्रकार लौकिक वातावरण में रहकर भी उसे संन्यासिनी 
का जीवन बिताने के लिए विवश किया जाता है। क्या बड़े से बड़े 
पापी को भी इससे बुरा दंड हम दे सकते हैं ? किसी अन्य देश में 
अबलाओं के 403 ऊपर ऐसे कठोर सामाजिक प्रतिबंध नहीं हैं। दो 
करोड़ नारियों को वैधव्य और यंत्रणा की श्रृंखलाओं में आबद्ध 
रखकर हम स्वतंत्र कैसे हो सकते हैं ?” 

श्री गंगाराम स्वयं भी इस समस्या पर विचार करके ऐसे ही 
निष्कर्ष पर पहुँचे थे। उन्होंने इस संबंध में लिखा था--“सर्वप्रथम 
सन्‌ १६११ की जनसंख्या रिपोर्ट देखकर मेरा ध्यान विधवाओं की 
शोचनीय अवस्था की ओर आकर्षित हुआ। इस रिपोर्ट के ३8४३ सार 
समस्त भारत में दो करोड़ साठ लाख विधवायें थीं, जिनमें से दो 
करोड़ एक लाख हिंदू तथा शेष अन्य थीं। किसी भी अन्य देश के 
में लोग बाल-विधवा शब्द से परिचित नहीं हैं, किंतु भारत में पंद्रह 
वर्ष से कम आयु की पच्चीस लाख विधवायें हैं। बाल-विधवाओं के 
अस्तित्व के दो कारण हो सकते हैं। इनमें से प्रथम बाल-विवाह की 
रीति है, जिसके कारण बडी संख्या में बालिकाएँ विधवा हो जाती 
हैं। यह दोष अवश्य मिटाया जा. सकता है, परंतु ऐसी धारणा लोगों 
में फैल गई है, जिससे वे पुनर्विवाह करने को कदापि तैयार नहीं 
होते। यदि किसी हे कानून द्वारा पंद्रह वर्ष के नीचे की बालिकाओं के 
विवाह पर प्रतिबंध लगा दिया जाये, तो हिंदू-समाज की लाखों 
विधवाओं का उद्धार हो सकता है। विधवाओं की भयंकर स्थिति को 
देखकर मैंने प्राणणण से समाज के इस अंग को सुधारने का 
निश्चय कर लिया और सन्‌ १६५ में 'विधवा विवाह परिषद' की 
स्थापना की।“ 

"सर्वप्रथण हमने इस विषय में प्रकाशित साहित्य एकत्रित 
किया। सरकार की सहानुभूति हमारे साथ थी, क्योंकि सन्‌ १८५६ 
में एक 'विधवा-विवाह-कानून” पास हो चुका था। पंडित ईश्वरचंद्र 
विद्यासागर जैसे शास्त्रज्ञ हमारे पक्ष में थे, जो बंगवासी होकर 
विधवा-विवाह का प्रचार बडे साहस से कर चुके थे।” 


र 

श्री गंगाराम के स्वर्गागास के दो-तीन वर्ष पश्चात्‌ ही 
'शारदा-एक्ट' द्वारा % वर्ष से कम आयु की बालिकाओं के विवाह 
पर प्रतिबंध लगा दिया गया। पर धन्य है हिंदू-समाज के 
कट्टरपंथियों को कि आज उस कानून को पास हुए बावन वर्ष 
बीत गये, पर अब भी ४-५ वर्ष की बालिकाओं के विवाह हजारों की 
संख्या में अवश्य कर रहे हैं। यदि श्री गंगाराम इस दृश्य को देखने 
के लिए जीवित रहते, तो न मालूम अपने इन देश-भाइयों की 
'प्रशंसा' किन शब्दों में करते ? 
विधवा-विवाह सहायक सभा-- 

सन्‌ १६% में इस संस्था की स्थापना "पंजाब विधवा-विवाह 
सहायक सभा' के नाम से की गई और उसके कार्य-संचालन के 
लिए श्री गंगाराम जी ने ग्वालमंडी (लाहौर) स्थित अपनी एक 
इमारत दे दी, जिससे ६२ रुपया प्रति मास किराया आता था। सभा 
की कमेटी के सदस्य बड़े उत्साही थे और उनकी बैठकें नियमित 
रूप से हुआ करती थीं। सभा ने प्रण किया था कि उसके द्वारा प्रति 
दिन एक विधवा-विवाह तो कराया ही जायेगा। 

श्री गंगाराम का यह संकल्प पूरा हुआ पर संस्था का विकास 
समयानुसार ही हो सका। सन्‌ १६१४ में केवल बारह विवाह कराये 
जा सके। १६१६ में भी उनकी संख्या १३ से अधिक न हो सकी। 
पर जब लोगों को उनके कार्य का परिचय मिल गया और उसकी 
सच्चाई पर विश्वास हो गया, तो सन्‌ १६२० में विधवा-विवाहों की 
संख्या २२० और १६२२ में ४५३ तक पहुँच गई। इस प्रकार ८ वर्ष 
में उनका संकल्प कार्यरूप में परिणत हो सका। सन्‌ १६३२ में इस 
संस्था द्वारा ५४६३ विधवा विवाह कराये गये और सन्‌ १६५० तक 
की कुल संख्या ३६४६० थी। 

जैसा कहा गया है आरंभ में संस्था कार्य श्री गंगाराम द्वारा 
प्रदत्त इमारत के ६२ रु० मासिक किराये से चलता रहा, पर १६२२ 
में अन्य जायदाद मिल जाने से प्रति मास एक हजार रुपया 
किराया आने लगा। इसके नियम बड़े सरल और जनता के लिए 
हितकर थे। वह न किसी धर्म या संप्रदाय पर आक्षेप करती थी 

और न कभी किसी से कोई फीस ली जाती थी। वह केवल विवाह 
योग्य विधवाओं की सूची अपनी पत्रिकाओं में प्रकाशित करती 
रहती थी। वर और कह से संतुष्ट होकर अपनी जाति 
की रीतियों के अनुसार कर सकते थे। दूसरी विशेषता यह 
थी कि इस संबंध में सभा की तरफ से समस्त पत्र-व्यवहार 
गोपनीय रखा जाता था। 

धीरे-धीरे संस्था का काम चारों तरफ फैल गया और उसके 
नाम से 'पंजाब' का शब्द निकालकर उसे “अखिल भारतीय विधवा 
विवाह परिषद्‌” बना दिया गया। उस समय देश के ४२५ नगरों में 
सभा की शाखायें जोरों से काम कर रही थीं। लाहौर के प्रधान 
कार्यालय से हिंदी और उर्दू में विधवा-सहायक” और 'विधवा बंधु' 
तथा अंग्रेजी में 'विडोज काज” नामक तीन मासिक पत्र प्रकाशित 
किये जाते थे। विभिन्न भाषाओं में इस योजना का प्रचार करने के 
उद्देश्य से बहुत-सी पुस्तिकायें छपवाकर वितरित की गईं। इस 
प्रकार जहाँ पहले एक क्लर्क और एक चपरासी काम करते थे, 
वहाँ १६२२ तक एक बड़ा दफ्तर स्थापित हो गया। सन्‌ १६२२ में 
गंगाराम जी ने इस संस्था को चलाने के लिए एक ट्रस्ट कायम 
करके उसे काफी संपत्ति दे दी। 

इस संस्था के कार्य में श्री गंगाराम को कितनी अधिक 
दिलचस्पी थी, इस संबंध में उनके एक परिचित सज्जन ने लिखा 
है--वे स्वयं इसके कार्य की देख-रेख करते थे। गत कुछ वर्षों में 
सभा को एक बडी सफलता प्राप्त हुई। उसका प्रचार ऐसी सुंदर 
याजना के साथ किया गया कि कट्टर से कट्टर 2, भी उसका 
विरोध करने का साहस न कर सका। यह जानकर संतोष होता है 
कि यह सुधार पंजाब तक ही सीमित न रहा, बल्कि मथुरा व 
हरिद्वार जैसे धार्मिक-स्थलों तक भी फैल चुका है। इस सुधार से 
केवल अंतरप्रांतीय एकता ही नहीं हुई है, वरन्‌ अंतर्जातीय विवाह 
का भी प्रचार हो गया है। जो कि के लिए एक शुभ चिह्न है। 
विधवाओं के यंत्रणामय-जीवन में श्री गंगाराम ने सुख का सम्मिश्रण 
कर दिया। उनका दृढ़ विश्वास था कि विधवाओं की शुभ कामना 
से उनका भी कल्याण हो रहा है। एक बार सन्‌ १६१५ में उनके 

एक मित्र उनके पास बैठे हुए थे। गंगाराम जी के चेहरे पर उदासी 
का भाव देखकर उन्होंने इसका कारण पूछा। गंगाराम जी ने कहा 
कि सब कुछ होते हुए भी भगवान्‌ ने उनको पोता नहीं दिया। मित्र 
ने कहा कि आप सत्कर्म कर रहे हैं, भगवान्‌ को कोई घूस नहीं दे 
रहे हैं। आप अपना काम करते रहें, बाकी उसकी इच्छा पर 
निर्भर है। क्‍ अलेंड 

इसके बाद उनके पाँच पौत्र हुए। एक बार इंगलैंड में उनकी 
मोटर-कार दुर्घटना में चूर-चूर हो गई, किंतु भगवान्‌ की अनुकपा 
से वे बाल-बाल बच गये। उस समय उन्होंने विधवा-सभा के मंत्री 
को लिखा--"भगवान्‌ ने मुझे मौत के मुँह से बचा लिया। ऐसा प्रतीत 
होता है कि वह मुझेसे और कार्य कराना चाहता है। यदि यही 
ईश्वरेच्छा है, तो तुम अपना काम मुस्तैदी से करते रहो।” 

ऐसी ही एक घटना रेनाला में सिंचाई की मशीन लगाते समय 
हुई। वहाँ ८ लाख की लागत का एक संयंत्र लगाया गया, कितु पूरा 
तैयार हो जाने पर भी वह काम न दे सका। कार्यकर्ताओं ने डरकर 
श्री गंगाराम के पास विलायत में खबर भेजी। यंत्र की असफलता 
से एक बहुत बड़ी योजना का नाश हो जाता। वे उसी समय 
इंगलैंड का काम छोड़कर भारत के लिए रवाना हो गये, कितु 
उनके रेनाला पहुँचते ही उनके पुत्र सेवकराम ने यंत्र को सुधार 
लिया और वह अच्छी तरह पानी फेंकने लगा। दर्शकों के मुँह से 
निकल पडा “धन्य है गंगाराम।” वे मुस्कुरा कर कहने लगे--“यह 
सब विधवाओं के आशीर्वाद का फल है ही हु 

वास्तव में गंगाराम जी को यह आंतरिक विश्वास हो गया था 
कि उनके द्वारा जो सहस्रों विधवाओं के कष्टों में कमी की जा सकी 
है और वे सुखी गृहस्थ जीवन बिताने लगी हैं, उनकी शुभ 
कामनाओं से मेरा भी जीवन पवित्र हो रहा है और उसी के 
फलस्वरूप मुझे सब कामों में सफलता मिलती रहती है। अनेक 
अवसरों पर यह प्रकट भी हुआ कि विधवायें उनमें देवता के समान 
भक्ति रखती हैं। 

हिंदू-विधवाश्रम--- 

जब श्री गंगाराम ने विधवा-विवाह का कार्य प्रारंभ किया, तो 
उनके सम्मुख "एक अन्य समस्या भी उत्पन्न हो गई, उनके पास 
सहायता के लिए अनेक ऐसी विधवाओं के पत्र भी आये, जिनकी 
आयु अधिक हो गईं थी अथवा जो कुरूप थीं कि और इसलिए 
उनका विवाह होना कठिन था। कुछ ऐसी भी थीं जिनके बच्चे थे 
और कुछ धार्मिक कारणों से विवाह करना नापसंद करती थीं, पर 
अपनी वर्तमान शोचनीय अवस्था के कारण वे सहायता की 
अधिकारिणी अवश्य थीं। ऐसी विधवाएँ प्रायः परिवार के साथ 
रहकर बड़े कष्ट और अपमान का जीवन बिताया करती हैं और 
इस कारण उनकी सहायता करना बड़ा कठिन होता था। 

श्री गंगाराम ने इस समस्या पर भली भौति विचार करके 
सबसे पहला उपाय यही निश्चित किया कि ऐसी स्त्रियों को परिवार 
के आश्रय से मुक्त करके स्वावलंबी बनाया जाय। जब तक वे 
अपने पैरों पर खड़ी हो सकने लायक न बनेंगी, तब तक उनकी 
कठिनाइयों का अंत नहीं हो सकता। इसलिए उन्होंने पंजाब 
सरकार के हद एक प्रस्ताव रखा कि यदि सरकार ,उनके 
प्रस्तावित हिंदू-विधवःश्रम” को नियमित आर्थिक सहायता देना 
स्वीकार करें, तो वे उसके लिए अपनी ढाई लाख रुपये की एक 
इमारत देने को तैयार हैं। उनकी योजना थी कि इस आश्रम में 
विधवाओं को रखकर केवल आरंभिक शिक्षा ही न दी जाये, वरन 
उन्हें हि वी० जे० 54 परीक्षा के लायक पढ़ाकर 
अ ॥ बना दिया जाय। इसके साथ ही दूसरी योजना यह थी 
कि स्त्रियों को गृह-उद्योगों की शिक्षा देकर 'हस्तकला की शिक्षिका' 
बना दिया जाय। 

जब सरकार ने इस प्रस्ताव को स्वीकार कर लिया, तो 
सन्‌ १६२१ में पंजाब के गवर्नर सर एडवर्ड मैकलेगन ने आश्रम का 
उद्घाटन किया। उस अवसर पर सरकार को इमारत मैंट करते 
हुए श्री गंगाराम ने कहा-- 

"प्रत्येक मनुष्य नौकरी से अलग होकर कुछ न कुछ 
देश-सेवा करना चाहता है। मैं स्वयं कोई बुद्धिमान्‌ मनुष्य नहीं हूँ, 
क्योंकि जन्म भर में कुलियों से ही काम लेता रहा हूँ। इसलिए 
राजनैतिक उन्नति का काम दूसरों के लिए छोड़कर मैंने 
समाज-सुधार का निश्चय किया है। मेरी अल्पमति तो यही कहती है 
कि इस समय भारत की सबसे बडी आवश्यकता समाज-सुधार ही 
है। 'विधवा-विवाह-सभा' का कार्य करते हुए मुझे अनुभव हुआ कि 
बीस वर्ष से अधिक आयु वाली विधवाओं से विवाह करने के लिए 
बहुत ही कम लोग तैयार होते हैं। अब हमारे सामने प्रश्न यह था 
कि ऐसी स्त्रियों को, जिनका विवाह किसी कारण नहीं हो सकता 
या जो स्वयं विवाह के लिए तैयार नहीं हैं, किस प्रकार सहायता दी 
जाय ? यह कार्य व्यक्तिगत प्रयत्न से हल होने वाला नहीं है, 
इसलिए मैंने अपना प्रस्ताव सरकार के सामने रखा। प्रसन्नता का 
विषय है कि गवर्नर साहब और शिक्षा विभाग के अध्यक्ष ने उसे 
स्वीकार कर लिया है।” 

गवर्नर साहब ने इस नवीन संस्था का परिचय देते हुए 
कहा-- | 

"मैं और मेरा परिवार श्री गंगाराम से कई वर्षों से परिचित हैं। 
जीवन-मंच के नाटक में न जाने किस-किस रूप में वे भाग ले चुके 
हैं। हम जानते हैं कि बहुत वर्षों तक वे इंजीनियर रहे, कभी वे 
दरबार का प्रबंध करने में जुटे रहे, तो कभी उन्होंने बड़ी-बडी 
जल-योजनाएँ बनाईं। कभी हम उन्हें कपास की मिलों के मालिक 
के रूप में देखते हैं, तो कभी 'कोल्ड स्टोरेज” का काम करते पाते 
हैं। वे इतने बड़े जमींदार हैं कि उनके संबंध में लेजिस्लेटिव 
एसेंबली में प्रश्न पूछे जा रहे हैं। कई आदर्श फार्म और ग्रामों का 
उपक्रम आपने किया है। आर्थिक विषयों पर आपने कई सुंदर लेख 
लिखे हैं। विधवाओं की समस्या का भी आपने बड़ी सावधानी से 
अध्ययन किया है। आज हम उनको एक महान्‌ उपकारक के रूप 
में यहाँ देख रहे हैं। कुछ ही दिन पूर्व लाहौर में आपने एक 
चिकित्सालय का उद्घाटन किया था और आज इस उदार संस्था 

का श्रीगणेश कर रहे हैं। हमें आशा है कि इस संस्था से प्रांत की 
नारियों का कल्याण होगा।" 

'अखिल भारतीय महिला सम्मेलन' की एक संस्थापिका तथा 
प्रसिद्ध समाज-सुधारक श्रीमती मार्गरेट कजिन्स ने इस संस्था को 
देखकर लिखा था--'श्री गंगाराम द्वारा स्थापित महिला-आश्रम से 
मैं अत्यंत प्रभावित हुई। वहाँ का कार्यक्रम बड़े आदर्श ढंग से 
चलाया जा रहा है। काश, यदि ऐसे ही उदार-स्वभाव “गंगाराम' मेरे 
प्रात (मद्रास) में भी होते, तो वहाँ की स्त्रियों का कल्याण हो जाता। 
ऐसी ही एक संस्था की मद्रास में बड़ी आवश्यकता है, किंतु क्या 
कभी गंगाराम या भंडारकर जैसे दानी महानुभाव मद्रास में भी 
आयेंगे ?” 
महिलाओं के लिए इंडस्ट्रियल स्कूल-- 

पर श्री गंगाराम जेसे कर्तव्यनिष्ठ व्यक्तियों की समस्याओं 
का कभी अंत नहीं होता। उनको एक कार्य में सहायता करते 
देखकर दूसरी तरह के जरूरतमंद लोग भी उन्हीं की तरफ देखने 
लगते हैं। जब पढ़ सकने योग्य विधवाओं के लिए “महिला-आश्रम” 
कार्य करने लगा, तो एक दिन संस्था के एक कर्मचारी ने श्री 
गंगाराम से कहा कि “एक साधारण वेतन पाने वाले युवक की मृत्यु 
हो गई और उसके पीछे उसकी पत्नी तथा माता के निर्वाह की 
समस्या बड़ी कठिन हो गई है।” उसने सुझाव दिया कि इस 
'परिवार' की कुछ सहायता की जाये। 

श्री गंगाराम--“किस प्रकार की सहायता ?“ 

कर्मचारी--“उसके परिवार को ४०-५० रु० दे दीजिये।” 

5220 0 रुपये कितने दिन चलेंगे ?“ 

कर्मचारी इस प्रश्न का उत्तर नहीं दे सका। वास्तव में उन 
दो निराश्रित विधवाओं की समस्या कठिन थी। की कक 

कुछ देर तक सोचकर श्री गंगाराम जी ने कहा--“अच्छा, तुम 
कल मालूम करके यह बताना कि वे स्त्रियाँ सिलाई की मशीन चला 
सकती हैं या नहीं ? जब यह मालूम हो गया कि वे सिलाई जानती 
हैं, तो उन्होंने सिलाई की एक मशीन मँगवाकर उनके पास भिजवा 


रे 

दी। कुछ दिन बाद यह जानकर कि उस मशीन की सहायता वे 
दोनों स्त्रियाँ ५०-६० रुपया मासिक कमा लेती हैं और उनका 
जीवन-निर्वाह भली प्रकार होने लगा है, गंगाराम जी को बडी 
प्रसन्नता हुई। 

इस उदाहरण से प्रोत्साहित होकर उन्होंने “लेडी मेनयार्ड 
इंडस्ट्रियल स्कूल फॉर हिंदू एंड सिख वीमन” की स्थापना की और 
उसके लिए अपनी एक इमारत, जिसकी कीमत एक लाख रुपया 
थी, दान में दे दी। उसकी व्यवस्था और व्यय का भार पंजाब के 
'डायरेक्टर ऑफ इंडस्ट्रीज' ने अपने ऊपर ले लिया। इस संस्था में 
स्त्रियों की सिलाई, बाई, कढाई, तिल्‍ले और गोटे का काम तथा 
कई अन्य हस्तकलाओं की शिक्षा दी जाती थी। उसमें संगीत शिक्षा 
का भी अच्छा प्रबंध था। एक या दो वर्ष की शिक्षा समाप्त हो जाने 
पर डायरेक्टर द्वारा 'प्रमाण-पत्र' दिये जाते थे। स्कूल में शिक्षा 
*अडक! जाती थी और सब सामग्री भी बिना जा कक 

थी। इस संस्था में शिक्षा प्राप्त की हुई अनेक महिलायें आगे 

चलकर अच्छी नौकरी प्राप्त करने में सफल हो सर्की। 

यह भी प्रश्न उठाया गया कि काम सीखने वाली बालिकाओं 
और महिलाओं से अच्छा सामान बनवाकर उसे बेचा जाय और 
उसी की आमदनी से वे अपना निर्वाह कर सकें। इस उद्देश्य से श्री 
गंगाराम ने दो हजार रुपये अलग से दिये। इससे सामान खरीद 
कर काम करने वाली स्त्रियों को दिया जाता था और उनकी बनाई 
चीजों को एक दुकान में बेचकर नफा उनके हिसाब में जमा कर 
दिया जाता था। 

इस प्रकार की कितनी ही छोटी-बड़ी योजनाओं से उन्होंने 
हजारों अभागिनी स्त्रियों के जीवन की कायापलट कर दी और 
उनके निकम्मे जन्म को सार्थक बना दिया। हम सब भी अकेले नहीं 
तो संगठित होकर इस प्रकार के कार्य अपने सीमित क्षेत्र में 
स्थापित कर सकते हैं। चाहे दूर से देखने वालों अथवा शुष्क तक 
करने वालों को इनका कुछ महत्त्व प्रतीत न हो, पर जिन दस-बीस 
या सौ-पचास निराश्रित व्यक्तियों को उससे सहायता मिल जायेगी 
और वे अपने जीवन-निर्वाह का कोई मार्ग पा जायेंगे, उनकी निगाह 

में उस काम का महत्त्व कितना होगा, यह विचारणीय है। श्री 
ईश्वरचंद्र विद्यासागर का एक किस्सा प्रसिद्ध है कि उन्होंने एक 
दिन किसी लड़के को एक पैसा माँगने पर एक रुपया दे दिया और 
कुछ काम करने की प्रेरणा दी। वह लड़का सच्चा था और उसने 
उसी एक रुपये से फल खरीदने-बेचने का कार्य करके कुछ दिनों 
में एक छोटी-सी रा कर ली। श्री गंगाराम ने बेकार और 
निराश्रित लोगों को जीवन-निर्वाह योग्य रोजगार में लगाने की 
इतनी योजनायें प्रचलित की, कि अनेक लोग भगवान्‌ से यही 
प्रा्थाा करने लगे कि वह उनको दीर्घ जीवन दे, जिससे वह 
संकटग्रस्त नर-नारियों की सहायता करते रहें। 
गौरक्षा का वास्तविक मार्ग-- 

हमारे यहाँ गौरक्षा' का शोर अक्सर सुनने में आया करता 
है। अभी कुछ वर्ष पहले तो कुछ 'गौभक्तों' ने उसके नाम पर 
सत्याग्रह” आरंभ करके देश भर में और विशेषत: दिल्ली में प्रचंड 
आंदोलन खड़ा कर दिया था। उस समय मालूम होता था कि ये 
सज्जन गौरक्षा का अवश्य कोई ठोस कार्य कर दिखायेंगे। पर जैसे 
ही उक्त वर्ष का चुनाव समाप्त हुआ, वह 'खेल' भी खत्म हो गया। 

निस्संदेह यह बड़े खेद की बात है कि गौरक्षा जैसे जनता के 
कल्याण के विषय को कुछ लोग अपने स्वार्थ की दृष्टि से कभी 
चलाते हैं और फिर बंद कर देते हैं। जैसा हम जानते हैं दूध और 
घी ही अधिकांश हिंदुओं के लिए हृष्ट-पुष्ट और शक्ति-संपन्न बनाने 
के मुख्य साधन हैं। पर केवल गौरक्षा पर भाषण देने से, गऊ को 
माता कहकर उसकी पूजा कर देने मात्र से कोई लाभ नहीं हो 
सकता। उसकी पूजा तो यही है कि उसकी नस्ल का सुधार करके 
और खूब अच्छा खाना देकर उसे पुष्ट और दुधारू बनाया जाय। 
अगर वह भैंस की तरह दस-बारह किलो दूध के आधार पर 
बारह-पंद्रह हजार रुपये में बिकने लगे, तो कोई ऐसा मूर्ख न होगा, 
जो उसे सौ-दो सौ रु० के मांस, खाल आदि के लिए काटे। 

श्री गंगाराम इस तथ्य को खूब अच्छी तरह समझते थे, साथ 
ही वे एक धार्मिक हिंदू और गौभकत थे। वे समय-समय पर ऐसी 

योजनायें सोचा करते थे, जिनसे देश के गौधन की वास्तविक अर्थों 
में वृद्धि हो और उसकी उपयोगिता अधिक से अधिक बढ सके। 
एक बार इस संबंध में आपने महात्मा गांधी को लिखा था-- 

"आपने बी० बी० सी० आई० रेलवे से बंबई-देहली यात्रा 
करते समय बीच का व्यर्थ फड़ा हुआ ५०० मील लंबा और २० मील 
चौडा क्षेत्र तो देखा ही होगा। बरसात में तो यहाँ एक विशाल 
जलराशि बन जाती है। क्या आपने कभी यह सोचा है कि इतना 
अधिक पानी बाढ़ के रूप में व्यर्थ समुद्र में पहुँच जाता है। हम 
प्रकति के इस तोहफे का उचित लाभ न उठाकर उसे बरबाद होने 
देते हैं। यदि इस भूमि को हलों या (्रैक्टरों' से केवल काट दिया 
जाता तो उसके ऊपर खूब घना व हरा-भरा घास तथा झाडियों का 
जंगल बन जाता। मवेशियों के चरागाह के लिए यह एक सुंदर 
स्थान बन सकता है। मैं इस विषय में आपकी राय चाहता हूँ। और 
भी कई अन्य विषयों में में आपकी राय चाहता हूँ, जिससे हमारे 
जनपद की धन-संपत्ति में पर्याप्त वृद्धि हो सकती है। मेरी धृष्टता 
के लिए आप मुझे क्षमा करें, किंतु मेरी समझ में तो हमारे भविष्य 
का राजनीतिक स्वराज्य इन्हीं चीजों पर निर्भर है।” 

गांधी जी और श्री गंगाराम में कितने ही दिन तक यह 
पत्र-व्यवहार होता रहा। वे एक-दूसरे को अपने दृष्टिकोण से 
प्रभावित करने को सदा सचेष्ट रहते थे। गंगाराम जी ठीक ही 
सोचते थे कि यदि महात्मा गांधी उनके विचारों में ढल जायें, तो वे 
आवश्य ही भारत का पुनर्निर्माण करने में सफल हो सकते हैं। 
इसलिए मवेशियों के चरागाह की चर्चा करते हुए आपने गौ-पालन 
के संबंध में भी अपने विचार प्रकट किये-- 

“मिल्क डेरी की आजकल हर जगह चर्चा है, पर हर प्रांत में 
हिंदू-मुसलमानों के लिए यह लाभदायक धंधा नहीं हो सकता। 
वास्तव में मवेशियों की समस्या हमारे देश के कल्याण की गा से 
बड़ी महत्त्वपूर्ण है। क्या आपने गौहत्या के प्रश्न पर कभी इस 
दृष्टिकोण से विचार किया है कि "भेड-बकरियों” की अपेक्षा गायें 
अधिक क्‍यों काटी जाती हैं ? मेरा उत्तर यह है कि गाय के मांस 
को सस्ते दामों पर बेचने पर भी कसाई को अधिक लाभ होता है, 

क्योंकि केवल खाल, सींग और खुरों से ही उसको काफी आमदनी 
हो जाती है के कि कसाइयों को गायें सस्ती मिल जाती हैं, इसी 
कारण गायें में इनको लाभ हो जाता है।” 

"अपने बच्चों के लिए या अपने लिए ताजा दूध पाने की 
इच्छा से लोग गायें खरीदते हैं और जब गायें दूध देना बंद कर 
देती हैं, तो शहरों में उनका भरण-पोषण करना हो जाता है। 
साधारणतया एक गाय एक रुपये का दाना तो प्रतिदिन खा ही 
जाती है। इसलिए गौरक्षा का केवल एक ही उपाय है कि सरकार 
सूखी गायों को पालने के लिए कुछ अच्छी रा दे, जिसका प्रबंध 
किसी छोटी संस्था के हाथों में हो। गाय के मालिक को उसके 
भरण-पोषण के लिए केवल दस रु० के लगभग खर्चा बैठेगा (यह 
लगभग ८० वर्ष पहले की बात है, जब खाद्य-वस्तुओं के भाव अब 
से ४83 त सस्ते थे)। तब कोई भी हिंदू या मुसलमान दुधारू गाय को 
नहीं । तब गौ-मांस खाने वालों को उसका इतना दाम देना 
पड़ेगा कि वे उसे खरीदना बंद कर देंगे।” 

आगे चलकर गंगाराम जी ने बतलाया कि धर्म अथवा 
भावुकता के आधार पर सरकार से गौरक्षा के लिए सहायता माँगने 
का कोई परिणाम न होगा। यह तो एक शुद्ध आर्थिक प्रश्न है, अगर 
आप इसकी जन-जीवन के लिए पूर्ण उपयोगिता सिद्ध कर सके, तो 
सरकार को स्वयं झुकना पडेगा। उन्होंने स्वयं अपना अनुभव 
बतलाते हुए कहा-- 

"उन दिनों मैं लाहौर में था। मेरी भेंट रैली ब्रादर्स के 
प्रतिनिधि से हुई और हे म हुआ कि वह खाल और चमड़े 
खरीदने में व्यस्त था। ये बताया कि खालों का दाम 
३३ रुपये से बढ़कर ७२ रुपया हो गया और सींगों तथा खुरों का 
भाव भी बहुत तेज है।“ 

"मैंने सावधानी से गाय-बैलों के प्रत्येक अंग के वजन और 
मूल्यों का हिसाब लगाकर देखा तो ज्ञात हुआ कि ६० रु० प्रति 
गाय या बैल का मूल्य देकर भी कसाई को काफी फायदा रहता है। 
मैं तत्काल ही अपने मित्र सर टामस हालैंड के पास गया, जो 
'मभ्युनिसिपल बोर्ड' के अध्यक्ष थे। मैंने कहा कि यदि इसी प्रकार से 

गाय-बैल कटते रहे, तो खेती के लिए देश में बैल मिलेंगे भी नहीं। 
मेरे हिसाब को देखकर वे मुझसे सहमत हो गये और उन्होंने अपने 
विभाग को गाय-बैलों की खालों के मूल्य को पुनः ७२ से ३६ रुपये 
पर लाने की आज्ञा दी।“ 

“तत्काल बाजार मंदा पड गया। रैली का आदमी तत्काल मेरे 
पास आकर कहने लगा--'श्रीमान्‌ ! यह आपने क्‍या कर दिया ? 
अब तो हमें खरीदा हुआ माल बेचना भी कठिन हो गया है। बाजार 
में खाल-चमडों की मॉग समाप्त हो चुकी है।” इस घटना से आप 
देख सकते हैं कि किस प्रत्यक्ष ढंग से गायों को बचाया जा 
सकता है। 

. ओ गंगाराम सभी विषयों में देश के प्रत्यक्ष लाभ और तर्क 
संगतता की दृष्टि से विचार करते थे। इसलिए गांधी जी से 
पत्र-व्यवहार करते हुए जब चरखे का जिक्र आया, तो वे उनसे 
जरा भी सहमत न हो सके। उनका मशीनों की उपयोगिता पर 
अटल विश्वास था। उनका कहना था कि “देश के राजनैतिक 
उद्धार का समस्त प्रश्न देशवासियों के पेट से संयुक्त है, जो इस 
समय भूखा है। इसलिए संपूर्ण समस्या का एक ही उपाय है, वह है 
देश का औद्योगीकरण।“ 

यद्यपि श्री गंगाराम का कथन प्रत्यक्ष प्रमाणों पर आधारित था 
और आज ५५ वर्ष बाद भारत की राष्ट्रीय सरकार उसी 
औद्योगीकरण की का नीति पर चल रही है, पर उस समय तो 
राजनीतिक कारणों से चर्ख की धूम थी। गंगाराम जी ने इसको न 
मानकर महात्मा जी को लिखा-- 

"मेरी समझ में तो चरखे से कोई लाभ नहीं हो सकता, हाँ, 
बुनाई अवश्य लाभप्रद हो सकती है। दिन भर चरखा चलाकर डेढ़ 
आना से अधिक की आमदनी नहीं हो सकती। इतनी छोटी कमाई 
के लिए कौन दिन भर परिश्रम करने को तैयार होगा ? मैंने लाहौर 
में स्त्रियों और बालिकाओं के लिए एक औद्योगिक पाठशाला खोल 
रखी है, जहाँ एक वर्ष सीखकर कोई भी स्त्री एक रुपया प्रतिदिन 
कमा सकती है। यह बात मैं दावे के साथ कह सकता हूँ। हमारी 
पाठशाला में एक लड़की तो एक साल कढाई का काम सीखकर 

तीन-चार रुपया रोज कमाने योग्य हो गई है। उसे तीन-चार रुपया 
कमाने के लिए दिन भर में केवल ५-६ घंटा काम करना पड़ेगा। 
अब आप बताइये कि दिन भर चरखा चलाना कौन पसंद करेगा ? 
हाथ की कताई मशीन की स्पर्द्धा नहीं कर सकती। चरखे जैसी 
अन्य कई मशीनें हैं, जो लोगों को फालतू समय में अधिक लाभ दे 
सकती हैं।" 

"पंडित मदनमोहन मालवीय आजकल यहीं हैं और मेरे 
विचारों से सहमत हैं। मैं उन्हें विश्वास दिला चुका हूँ कि मशीन के 
आगे चरखे की सुस्त चाल कुछ भी नहीं है। मशीन द्वारा मामूली 
कारीगर भी आठ आना से एक रुपया तक प्रतिदिन अवश्य कमा 
सकता है। आप कह सकते हैं कि बरसात में ८५ प्रतिशत से भी 
अधिक किसान खाली रहते हैं। जो चरखा चला सकते हैं, पर ये ही 
किसान खाली समय में यदि भेड़ पालने का काम करें, तो बहुत 
अधिक लाभ उठा सकते हैं।" 

गांधी जी के साथ श्री गंगाराम का यह विवाद इस बात का 
परिचायक है कि उनको अपने निर्धन और आजीविकाविहीन 
देशवासियों की कितनी चिंता रहती थी। उन दिनों महात्मा गाँधी 
देश भर में ईश्वर की तरह पूजे जाते थे और उनके प्रभाव का 
52884 कर सकने की सामर्थ्य किसी में न थी, तो भी इस बात 

हतोत्साह न होकर वे गांधी जी को बराबर वह मार्ग सुझाते रहे, 
जो उनकी निगाह में ठीक और देश के लिए कल्याणकारी था। 
उन्होंने किसी बात की चिंता न करके गांधी जी को स्पष्ट शब्दों में 
लिखा--“मेरी समझ में आप अवश्य कल्पना-लोक में विचरते हैं। 
आपकी बातों को सुनकर मेरी प्रबल इच्छा थी कि आपसे मिलकर 
आपके मन से लिए न करने का प्रयत्न करूँ और 
जन-कल्याण के लिए धन का उचित और आधुनिक ढंग 
समझाऊँ। कताई की पुरानी प्रणाली के पक्ष में में नहीं हूँ।" 

गांधी जी ने भी श्री गंगाराम की जन-कल्याण की भावना की 
सराहना की ओर लिखा--"मुझे मालूम है कि आप भी मेरी ही भाँति 
एक पवित्र ध्येय से प्रोत्साहित हैं, भले ही आपकी भाषा कुछ और 
है। यद्यपि आप शिखर से उतरकर जड़ पर पहुँचने का असंभव 

काम कर रहे हैं, तो भी आपके और मेरे उद्देश्यों में अंतर नहीं और 
वह उद्देश्य है 'जन-सेवा'।” 

सन्‌ १६२७ में इंगलेंड जाते समय वे महात्मा गांधी से मिले 
और साबरमती के संत के विचारों को बदलने का निरंतर प्रयत्न 
करते रहे। यद्यपि वे और गांधी जी कताई के संबंध में एकमत न 
हो सके, पर जब इंगलैंड से उनकी आकस्मिक का समाचार 
आया, तो महात्मा जी ने अपने “यंग इंडिया" पत्र में लिखा-- 

“मुझे लाला गंगाराम से मिलने का सौभाग्य हाल ही में मिला 
था ० यद्यपि कई विषयों में उनके हमारे विचार भिन्न थे, तो भी में 
उन्हें एक सच्चा सुधारक और महान्‌ कार्यकर्ता समझता था। यद्यपि 
कई बार मैंने उनके दृष्टिकोण का खंडन किया, पर वे मुझे एक 
छोटा बालक ही हल समझते थे। उनका मुझ पर स्नेह था, मेरे विरुद्ध 
खड़े होकर उन्होंने भारतीय दरिद्रता पर अपूर्व प्रकाश डाला। भारत 
छोड़ने के पहले मैंने उन्हें लिखकर आश्वासन दिया था कि मैं उन्हें 
चरखे का अनुयायी बनाकर छोड़ूँगा, जिसे वे चूल्हे में जलाने की 
लकड़ी के रूप में ही देखते थे। इसलिए पाठक मेरे दुःख का 
अनुमान लगा सकते हर कितु ऐसी मृत्यु भाग्य से मिलती है। वे 
किसी शौक के लिए इंगलैंड नहीं गये, पर वे अपने सुनिश्चित 
कर्तव्य की पुकार को टाल न सके। इस भाँति उनकी मृत्यु 
2 में हुई है। भारत माता को भी गंगाराम जैसे सपूतों पर 
गर्व है।” 


कर्मवीर और परोपकारी व्यक्तियों का सम्मान सभी करते हैं। 
फिर जो मतभेद सत्य के आधार पर होता है, उसका परिणाम कभी 
कठुतापूर्ण नहीं होता, वह मंगलजनक ही सिद्ध होता है। 
'परहित सरिस धर्म नहिं भाई. 

इसमें संदेह नहीं कि श्री गंगाराम एक कुशल व्यापारी और 
जमींदार थे और उन्होंने अपने उद्योग और परिश्रम से पर्याप्त 
संपत्ति उपार्जित की। पर उन्होंने इस संपत्ति का एक बड़ा भाग 
(लगभग तीस लाख रुपया--आज की कीमत में अनुमानतः १५ से 
२० करोड़ रु0) अपने जीवन-काल में ही दान देकर अनेक 

परोपकारी संस्थाओं की स्थापना की। उनकी विधवा और असमर्थ 
स्त्रियों से संबंधित संस्थाओं का जिक्र तो ऊपर किया जा चुका है, 
पर श्री गंगाराम की परोपकारिता का क्षेत्र अत्यंत विस्तृत था। वे 
देश की सभी त्रुटियों को देखते रहते थे और जब जिस काम को 
करने का अवसर मिल जाता, उसी में सहयोग देकर देशोन्नति के 
लिए प्रयत्न करते थे। 
इसका एक कारण यह भी था कि स्वयं उनका जीवन गरीबी 
और कठिनाइयों से संघर्ष करते हुए आरंभ हुआ था। इसलिए वे 
प्रत्येक ऐसे बेकार के कष्टों और विपत्तियों को तुरंत समझ 
लेते थे, जो किसी निर्वाह के साधन की खोज में इधर-उधर 
ठोकर खा रहा हो। वह चाहे किसान हो, चाहे ऑछूत हो और चाहे 
स्कूल या कालेज से निकलकर नौकरी की खोज करने वाला। ऐसा 
जो कोई व्यक्ति जब कभी उनके संपर्क में आता, तो उनको स्वयं 
अपने पुराने जीवन की याद आ जाती और वे हर तरह से उसकी 
सहायता करने को तैयार हो जाते। 
इस प्रकार के अवसर उनके बहुधंधी और व्यस्त जीवन में 
प्रतिदिन ही आते रहते थे और उन्होंने इस प्रकार एक-एक करके 
भी जितने लोगों को रोजगार के धंधे में लगा दिया, उनकी संख्या 
गिन सकना कठिन है। जिन व्यक्तियों के लिए अधिक आयु अथवा 
अन्य परिस्थितियों के कारण अपना निर्वाह स्वयं कर सकना संभव 
न था, उनके लिए वे आर्थिक सहायता भी देते रहते थे। यही 
कारण था कि जिस समय देहावसान होने के पश्चात्‌ उनकी 
चिता-भस्म हरिद्वार में जलूस के रूप में ले जाई जा रही थी, तो 
हजारों स्त्रियाँ और विधवाएँ रोती-बिलखती भस्म की पालकी पर 
फूल बरसा रही थीं और सहस्त्रों कंठों से गरीबों के वली की जय 
धवाओं के सहारे की जय', 'पंजाबी हातिम ताई की जय' आदि 
के नारों से समस्त वातावरण गुँज रहा था। 
आपने एक बार अपने मित्र और पुराने सहयोगी--राजा 
ज्वालाप्रसाद को, जो उस समय उत्तर प्रदेश के सर्वोच्च इंजीनियर 
थे, लिखा--"साथ में एक अभागे का पत्र भेज रहा हूँ। जरा देखिये 
कि कैसा विचित्र समय आ गया है ? यह युवक गणित में एम० ए० 

पास कर चुका है, फिर भी बेचारे को रोटी के एक टुकड़े के लिए 
दर-दर की ठोकरें खानी पड़ रही हैं। मानवता के नाते, यदि आप 
इसके लिए कुछ कर सकते हों, तो अवश्य करें।“ इस तरह के 
सहायता के अधिकारी हमेशा ही आपके पास पहुँचते रहते थे और 
आप भी उनके साथ कोरी संवेदना प्रकट न करके उनके लिए 
कोई न कोई काम ढूँढ़ा करते थे। उन्होंने अपनी इसी प्रवृत्ति का 
स्पष्टीकरण करते हुये एक उदाहरण बतलाया--'मैंने एक बार एक 
पढे-लिखे नवयुवक को हिंदू नानबाई (डबल रोटी, बिस्कुट बनाने 
वाला) की दुकान खोलने की सलाह दी। बहुत से हिंदू डबल रोटी, 
बिस्कूट आदि का पसंद करते हुए भी उन्हें मुसलमान या 
योरोपियनों की दुकान से नहीं खरीद सकते। उस नवयुवक ने मेरी 
बात मान ली और आज उसका व्यापार जोर-शोर से चल रहा है।” 
का जब इस प्रकार के 80284 की संख्या बहुत हो गई, तो 
उन्होंने ऐसी बहुत-सी पुस्तकें इकट्ठी की, जिनमें बतलाया गया था 
कि सीमित एूँजी वाले लोग किस प्रकार जीविका उपार्जन कर 
सकते हैं हा वे युवकों से कहते थे कि-उनकी लाइब्रेरी में आकर 
उन पुस्तकों का अध्ययन करें और उनमें से अपनी रुचि और 
परिस्थिति के अनुकूल कोई मार्ग खोजें। उन्होंने अपने एक कर्मचारी 
को हक नियुक्त कर रखा था कि वह हर रोज तमाम अखबारों 
से के विज्ञापन काटकर एक बोर्ड पर चिपका दिया करे। 
इस सरल ढंग से हजारों लोग अपने लायक काम की सूचना पाकर 
रोजगार से लग चुके हैं। आगे चलकर उन्होंने इस कार्य को 
व्यवस्थित रूप दे दिया, जिसका नाम था--“सर गंगाराम बिजनैस 
ब्यूरो एंड लाइब्रेरी।” यह संस्था नवयुवकों को हर तरह के 
जीविकोपार्जन के कार्यों के लिए प्रोत्साहन करती रहती थी और 
आधुनिक हे औद्योगिक, व्यापारिक तथा व्यावसायिक विकास और 
सभावनाओं की सूचना देती रहती थी। ब्यूरो की तरफ से प्रति 
सप्ताह एक सभा का आयोजन भी किया जाता था, जिसमें रोजगार 
ढूँढ़ने वाले नवयुवकों से विचार-विमर्श करके उनकी कठिनाइयों को 
हल करने का उपाय सुझाया जाता था। 

पर श्री गंगाराम यहीं पर नहीं रुके। उनका स्वभाव था कि 
जिस काम को हाथ में लेना उसकी जड़ तक पहुँच जाना। इसलिए 
जिस प्रकार आश्रयहीन स्त्रियों की समस्या में हाथ डालने पर 
उन्होंने एक के बाद एक कई संस्थाएँ स्थापित की और उनके द्वारा 
प्रत्येक स्तर की अभावग्रस्त महिला की सहायता का साधन प्रस्तुत 
किया, उसी प्रकार बेकार शिक्षित युवकों की सहायता करते-करते 
वे नई-नई संस्थाओं की योजना बनाते चले गये। जब उनके 
'बिजनैस हु द्वारा इस प्रकार के युवकों से विचार-विमर्श किया 
जाता था, तो उनकी स्थिति का अध्ययन करते-करते उनके मन में 
यह भी विचार आया कि आजकल की शशिक्षा-संस्थाओं का 
पाठ्यक्रम 2 है, जिससे परीक्षा पास कर लेने पर भी 
विद्यार्थी में कार्य करने की योग्यता नहीं आती। का 
का सुधार करने के लिए उन्होंने एक व्यापारिक विद्यालय' 
करने का विचार किया और पंजाब के तत्कालीन गवर्नर सर 
मैल्कम हेली के पास जाकर अपना प्रस्ताव उनके सामने रखा। 
कुछ समय बाद यह '“व्यापार-विद्यालय' सर मैल्कम हेली के नाम 
पर ही खोला गया और प्रति वर्ष सैंकड़ों छात्र उसमें शिक्षा प्राप्त 
करके सफलतापूर्वक जीवन-क्षेत्र में प्रवेश करने लगे। श्री गंगाराम 
जी की इन्हीं प्रवृत्तियों को देखकर एक बार मालवीय जी ने कहा 
था--'शिक्षित बेकारों से जितनी संवेदना लाला गंगाराम को है, 
उतनी शायद ही किसी अन्य व्यक्ति को होगी।” 

सन्‌ १६२४ में श्री गंगाराम ने हिंदू विद्यार्थी व्यवसाय-समाज' 
की स्थापना की। इसकी तरफ से व्यवसायिक संस्थाओं में पढ़ने 
वाले निर्धन कितु सुयोग्य हिंदू छात्रों के लिए छात्रवृत्तियाँ प्रदान की 
जाती थीं। ये छात्रवृत्तियाँ देश की विभिन्‍न २५ व्यवसायिक संस्थाओं 
में बॉँटी जाती थीं। आप उन विद्यार्थियों को छात्रवृत्ति नहीं देना 
चाहते थे, जो कोई “आदरणीय' रोजगार ० 48/83३ थे, चाहे उसमें 
वेतन कम ही मिले। आप यह भी चाहते थे कि. ऐसे रोजगार 
में लगकर उन पर व्यय किये गये धन को लौटा दें, जिससे उसको 
अन्य उम्मीदवारों की सहायतार्थ लगाया जा सके। इस प्रकार वे 
थोड़े धन से बहुसंख्यक छात्रों की सहायता करना चाहते थे। 


। पुरुणर्थ और परोपकार के प्रतीक--श्री गयाराम ] 

उनके सेवा-भाव का एक पहलू दीन-दुशखियों का कष्ट- 
निवारण भी था। इसके लिए उन्होंने 'सर गंगाराम चैरिटी डिस्पेंसरी' 
की स्थापना की और कुछ ही समय में इसे पंजाब में सबसे बड़ा 
धर्मार्थ अस्पताल बना दिया। इसमें आधुनिक वैज्ञानिक प्रणाली के 
सभी ंत्र ४088 द थे और लोग कहते थे कि लाहौर में 
'मेयो-अस्पताल' के बाद दूसरा नंबर इसी का है। इसमें किसी जाति 
या मजहब का व्यक्ति अपना इलाज मुफ्त करा सकता था। आगे 
चलकर इसके साथ एक पृथक स्त्री-चिकित्सालय भी खोल 
दिया गया। 

जिस समय श्री गंगाराम लाहौर में कॉलेज की शिक्षा प्राप्त 
कर रहे थे, तब एक छोटा-सा कमरा किराये पर लेकर गुजर करते 
थे। एक दिन जब उनका ध्यान गणित के एक पेचीदा सवाल को 
हल करने में लगा था, वे मकान के भीतर बने कुएँ में गिर गये। 
मकान मालिक के नौकर कालू ने उनको तुरंत ही बाहर निकाला। 


' वर्षो बाद जब गंगाराम जी एक प्रसिद्ध व्यक्ति होकर हजारों 


दीन-दुखियों का उपकार कर रहे थे, वह कालू नौकर भी उनके 
पास आया। अब वह बहुत बुड़ढा और जीर्ण-शीर्ण हो गया था। 
गंगाराम जी अपने पुराने उपकारी को नहीं भूले थे और उन्होंने 
तुरंत ही उसके भरण-पोषण की उचित व्यवस्था कर दी। साथ ही 
उनको ख्याल आया कि न मालूम ऐसे कितने 'कालू" जराजीर्ण 
अवस्था के कारण अपना अंतिम समय भूखे-प्यासे रहकर आहें 
भरते मेहर कर रहे होंगे। यह विचार आने से उन्होंने कुछ ही समय 
बाद हिंदू-अपाहिजखाना' की स्थापना की, जिससे अनेक 
३50 वृद्धों को अपना अंतिम जीवन काटने की सुविधा प्राप्त 
हों गई। 
भारतीय कृषि में आधुनिक विधियों का प्रयोग-- 

अपने देशवासियों की अनेक प्रकार से सेवा करते हुए भी श्री 
गंगाराम का मुख्य कार्य कुछ और ही था। जैसा वे गांधी जी, 
मोतीलाल जी आदि अनेक जन-नायकों से कह चुके थे, उनकी 
सम्मति में भारत की सबसे बड़ी समस्या भूखे लोगों का पेट भरने 

की थी। जो लोग कंवल व्याख्यान देकर राजनीतिक आंदोलन से 
देशोद्धार का स्वप्न देख रहे थे, उनसे वे सदा ब्यंग्यपूर्वक यही 
प्रश्न करते थे कि--“क्या उनके आंदोलन से भूखी जनता का पेट 
भर सकेगा ?“ यद्यपि इस संबंध में कुछ लोग यह कहकर उनकी 
आलोचना करते थे कि वे 'सरकारी रद्द हैं, पर इस बात में 


कारों, कम थी। निस्संदेह प्रभाव 83 
| क॑ आधार पर वे बड़े-बड़े सरकारी | से 
घनिष्ठ परिचय रखते थे और उनसे सदा हक ते थे, पर 
इसका कारण यह भी था कि वे जनता के हित क॑ लिए कृषि, 
शिक्षा, उद्योग-धंधे से संबंधित जिन ठोस योजनाओं को क्रियान्वित 
करना चाहते थे, उनमें बिना सरकारी सहयोग के सफलता पा 
सकना किसी प्रकार संभव न था। 

उदाहरण के लिए उनका सबसे बड़ा काम भारतीय कृषि में 
आधुनिक वैज्ञानिक विधियों का प्रयोग करके देश की उपज को 


अधिक से अधिक बढाना था। पर यह काम ऐसा था, जिसमें - 


कदम-कदम पर सरकारी सहयोग और सहायता की आवश्यकता 
पड़ती थी। इसकी चर्चा करते हुए 'पुरुषार्थ के पुतले' नामक पुस्तक 
में कहा गया है-- 

“श्री गंगाराम के जीवन का वह भाग सबसे अधिक 8 ९ र्ण 
है, जहाँ से ऊसर जमीन को उपजाऊ बनाते हुए दिखाई देते हैं। 
यहीं उनका मा दिखाई देता है, जिसकी आज हम सब 
प्रशंसा करते हैं और जिसके कारण स्वयं गंगाराम जी भी संसार में 
धन्य बन सके। जिस समय सन्‌ १६०३ में गंगाराम जी ने सरकारी 
नौकरी छोड़ी, सरकार ने पुरस्कार स्वरूप चिनाव की नहर पर 
२० एकड भूमि प्रदान की। वह भूमि है त दिनों से बंजर के रूप में 
पडी थी। वे उसी को उपजाऊ बनाने मे लग गये। उन्होंने वैज्ञानिक 
रीतियों का अवलंबन 23890 4 उस रे को इतना अधिक उपजाऊ 
बना दिया कि देखने वाले रह गये। उनकी जमीन के 
पास ही कुछ और वैसी ही बंजर जमीन पड़ी थी। गंगाराम जी ने 
उस भूमि क॑ लिए सरकार से निवेदन किया, तो फिर ५० वर्ग एकड़ 
भूमि उनको दे दी गई। वह भूमि पानी के धरातल से बहुत ऊँची 

थी, इसलिए उसमें कोई लाभदायक खेती न हो पाती थी। गंगाराम 
जी ने एक बहुत बडी मशीन लगाकर जल को ऊपर उठाया और 
इंजनों की सहायता से समस्त जमीन को जल से तर कर दिया। 
फिर तो उस बंजर में भी हरे-हरे पौधे लहलहा उठे। सरकार भी 
इस करिश्मे को देखकर चकित रह गई और बहुतं-सी जमीन 
परीक्षण के लिए और भी दी। इस प्रकार गंगाराम जी के पुरुषार्थ से 
एक बड़े भूखंड में, जहाँ पहले धूल ही उड़ती दिखाई पड़ती थी, 
अन्न की वर्षा होने लग गई।” 

इसमें संदेह नहीं कि कषि-उद्योग को नया रूप देकर श्री 
गंगाराम ने बहुत संपत्ति की और इसलिए कुछ लोग उन 
पर आक्षेप करने लग गये। पर एक निष्पक्ष व्यक्ति को उनके कार्य 
में कोई दोष इस कारण प्रतीत नहीं होता था कि एक तो उन्होंने 
इस प्रकार जो धन कमाया उसका एक बड़ा भाग सार्वजनिक सेवा 
के कार्यों में लगा दिया, और दूसरे उन्होंने इस प्रगति कार्य को 
अपने तक ही सीमित न रखा, वरन्‌ अन्य लोगों को सदा यह प्रेरणा 
देते रहे कि वे भी उनका अनुकरण करके लाभ उठायें और साथ 
ही देश की उपज बढ़ाने में सहायक हों। यद्यपि उस समय लोगों ने 
उनके कार्य के महत्त्व को नहीं समझा, पर उसके तीस-चालीस वर्ष 
बाद आबादी बढ़ने से अनाज की जो कमी हुई ओर भारतवासियों 
को विदेश से अनाज मँगाकर प्राण-रक्षा करनी पड़ी, उससे यह 
भली प्रकार सिद्ध हो गया कि समय रहते कृषि-उद्योग की ओर 
पर्याप्त ध्यान न देकर हमने बहुत हम की थी। श्री गंगाराम 
का यह कथन था कि “सबसे बडी | भूखी जनता का पेट 
भरना है” इस समय पूरी तरह से सच होता जान पड़ रहा है। 
भूमि-सुधार द्वारा राष्ट्रीय-समस्या का समाधान-- 

गंगाराम ने हजारों एकड़ ऊसर जमीन को सिंचाई की 

व्यवस्था द्वारा उपजाऊ बनाकर बड़े-बड़े फार्म स्थापित किये थे। 
इन जमीनों में से अधिकांश आस-पास बहने वाली नहरों की सतह 
से कई-कई फुट ऊँची थी, इसलिए उनमें कोई फसल अच्छी तरह 
न होती थीं। सरकारी कर्मचारियों ने स्वयं भी इन जमीनों की 

सिंचाई के लिए योजनायें बनाईं, पर बड़े अधिकारियों ने खर्च की 
अधिकता देखकर उनको नामंजूर कर दिया। 

पर समस्या इतने से ही नहीं सुलस सकती थी। यह प्रथम 
महायुद्ध का जमाना था और सरकार ने पंजाब में हजारों सिपाही 
कृषि योग्य जमीन दिये जाने का प्रलोभन देकर भर्ती किये थे। पर 
जब इस संबंध में जाँच-पड़ताल की गई तो मालूम हुआ कि इस 
प्रकार की फालतू भूमि बहुत ही कम है और जब तक ऊसर भूमि 
को उपजाऊ न बनाया जायेगा तब तक काम न चलेम। तब एक 
सरकारी अफसर ने श्री गंगाराम का सहयोग प्राप्त करने का सुझाव 
दिया कि वे इस कार्य को किफायत के साथ करके सैनिकों के लिए 
आवश्यक भूमि की समस्या को हल कर सकते हैं! जब इस बात 
की सूचना भी गंगाराम को दी गई तो उन्होंने अन्नोत्पादन की वृद्धि 
को राष्ट्र के लिए हितकारी समझकर इसे स्वीकार कर लिया। 

सरकारी शर्तें काफी कडी थीं। श्री गंगाराम को जमीन बहुत 
थोड़े समय के लिए दी गई थी और यह निश्चित किया गया था 
कि वे तीन वर्ष बाद उसको उपजाऊ बनाकर मय मशीनों के 
सिपाहियों को बसाने के लिए सरकार को लौटा देंगे। जनसाधारण 
की दृष्टि में गंगाराम जी का यह कार्य दिवालिया बन जाने की 
तैयारी के समान था, पर उनको अपनी सूझ-बूझ और व्यवस्था 
संबंधी योग्यता पर विश्वास था। इससे उन्होंने जो प्रतिज्ञा की थी, 
वे उस पर डटे रहे। इस संबंध में उनके जीवन चरित्र के लेखक 
का कथन है-- 

“यह एक साहसपूर्ण कार्य था। सरकार को तो विश्वास ही न 
होता था। कहा जाता है कि इस विषय में पंजाब के फायनेंस 

कमिश्नर सर जॉन मेयनार्ड लैफ्टिनेंट गवर्नर उनसे कई बार मिले। 

कुछ दिनों तक तो वे इस समस्त योजना को ऊटपटांग समझते 
रहे, जिससे वे अपने मित्र गंगाराम को बचाना चाहते थे। कदाचित्‌ 
सरकार उनकी पहली एक योजना की तरह इसे भी अस्वीकार कर 
देती, पर इस अवसर पर वह स्वयं एक कठिन परिस्थिति में पडी 

हुई थी। आवश्यकता के आगे भला कानून का क्‍या जोर ? और 
अंत में गंगाराम जी की योजना स्वीकार कर ली गई। 

कार्य का निश्चय होते ही उन्होंने बडी तत्परता से योजना 

री क में परिश्रम करना प्रारंभ कर दिया। उन्होंने हर तरह से 

से काम लिया, जिससे एक पाई भी व्यर्थ में खर्च न 

हो। उनको अनेक बाधाओं का सामना करना पड़ा, पर उन्होंने सब 

पर अपने बुद्धिबल से विजय प्राप्त कर ली। साथ ही लड़ाई के 

कारण अनाज का भाव बहुत महँगा हो गया, जिससे उनको कृषि 

की उपज पर काफी लाभ मिला। इसका अधिकांश भाग उन्होंने 
परोपकार के कामों में खर्च किया। 

इस कार्य में सफलता प्राप्त करके दिखला देने पर सरकार 
का विश्वास उन पर जम गया और फिर उनको ४० हजार एकड 

मे ठीक करने को दी गई। इसकी शर्तें पहले की अपेक्षा कड़ी 

| और सरकार बिना एक पैसा भी लगाये सात वर्ष बाद समस्त 
जमीन पर अधिकार कर लेने वाली थी। यद्यपि यह कार्य अधिकांश 
लागों को असंभव जान पड़ा, पर श्री गंगाराम इस कार्य को केवल 
एक व्यापार की दृष्टि से ही नहीं देखते थे, वरन्‌ कृषि योग्य भूमि 
की वृद्धि करने का कार्य उनको समस्त देशवासियों के लिए परम 
कल्याणकारी जान पड़ता था। इसलिए उन्होंने उस वृद्धावस्था में 
भी परिश्रम और व्यय की परवाह न करके इस कार्य को ऐसी 
5233 से पूरा कर दिखाया कि सब लोगों के मुँह से 'धन्यवाद' 

'वाह-वाह' के शब्द ही सुनाई पड़ने लगे। स्वयं पंजाब के 
गवर्नर ने एक विशाल जनसमूह के सम्मुख कहा-- 

“श्री गंगाराम ने अपने प्रांत के लिए जो महान्‌ काम किया है, 
वह अत्यंत प्रशंसनीय है। उन्हें हार्दिक बधाई देने में हमें तनिक भी 
ईर्ष्या नहीं होनी चाहिये, क्योंकि वे एक वीर की भाँति जीतना ही 
नहीं जानते, बल्कि साधु की भाँति हे डालना भी जानते हैं। मुझे यह 
सोचकर विस्मय होता है कि इन जैसा नम्र हृदय, सज्जन पुरुष 


: व्यापार में इतना के र कैसे हो गया ? बहुत ही लंबे समय तक 


लोग उनके उदार और कृतज्ञ स्वभाव को नहीं भूलेंगे। हमेशा ही 
उनका नाम बड़े स्नेह के साथ लिया जायेगा।” 





३०| | फुरुगरर्थ और परोपकार के प्रतीक--श्री गयाराम 


यह श्री गंगाराम की अतुलनीय योग्यता और हार्दिक लगन 
का ही परिणाम था कि वे ऐसी कठिन योजनाओं को फलीभूत बनने 
में कृतकार्य हुए। अन्यथा अन्य देशों के उदाहरण को देखते हि 
भारत की गज सरकार ने इस राष्ट्रीय सुरक्षा की योजना के 
जो व्यवहार किया, उसे उपेक्षणीय ही कहा जा सकता है। 

जिस समय सन्‌ १६१७-१८ ई० में श्री गंगाराम पंजाब में 
अपने समस्त साधनों को लगाकर एक राष्ट्रीय आवश्यकता की 
पूर्ति में संलग्न थे, उसी समय अमेरिका में केंपबेल ने भी ऐसी ही 
भूमि-सुधार की योजना को कार्यरूप में परिणत करने का बीडा 
उठाया था। उन दिनों अमेरिका के लाखों व्यक्ति सेना में सिपाही 
का काम करने और गोला बारूद के कारखानों में मजदूरी करने को 
चले गये थे, इसलिए वहाँ भी अन्न की कमी पड़ने लग गई थी। 
इसलिए केैंपबेल ने खाली पड़ी हुई दो लाख एकड भूमि में मशीनों 
से खेती करने की योजना बनाकर सरकार के सामने पेश की। 
अमेरिका के राष्ट्रपति ने उस पर विश्वास करके कल मंजूरी दे दी 
और बैंकों ने भी उनकी योग्यता को समझकर लाख डालर 
मल ६ करोड ६० लाख रुपया) कर्ज देना स्वीकार कर 

या। 

कैंपबेल ने अपनी योजना के संबंध में कहा है कि 
“इंजीनियरिंग ज्ञान की यदि संसार में कहीं भी सबसे अधिक 
जरूरत है, तो वह 'कृषि-फार्म' ही है। मनुष्य की या घोड़े की (योरोप 
अमेरिका में पहले घोड़े ही हल जोतते थे) शक्ति रा त क्षीण है। 
हमें शीघ्रता और विशाल शक्ति चाहिए, जिसका अर्थ है मशीनें।“ 
कैंपबेल ने अपने विश्वास के अनुसार खेती का पूरा काम मशीनों से 
लिया और कुछ ही समय में एक लाख दस हजार एकड़ बंजर 
जमीन में लहलहाती ३ की फसल पैदा करके दिखा दी, जिससे 
करोड़ों व्यक्तियों को रोटी मिल सकने की व्यवस्था हो गई। 

जो काम कैंपबेल ने अमेरिका में किया, वही श्री गंगाराम ने 
भारत में कर दिखाया। उनके पास अमेरिका जैसे साधन न थे और 
न यहाँ की विदेशी सरकार राष्ट्रीय हित को ध्यान में रखकर पूरा 
सहयोग दे रही थी, तो भी उन्होंने अपने साहस, परिश्रम तथा 

योग्यता से असंभव काम को संभव कर दिखाया और साथ ही 
अपने अनेक देशवासियों के लिए उसी मार्ग पर चलकर प्रगति का 
मार्ग प्रशस्त कर दिया। 

अमेरिका के सबसे प्रसिद्ध मोटर-निर्माता तथा उद्योगपति 
हेनरी फोर्ड का भी यही कथन है कि आजकल का किसान सब 
कामों को हाथ से करके बहुत ही कम लाभ उठा पाता है। उनका 
मत यह है कि “औसत दर्जे का किसान लाभदायक काम में अपनी 
शक्ति का केवल पाँच प्रतिशत भाग लगाता है, इसलिए खेती की 
पैदावार सस्ती होने पर भी महँगी पड़ती है। यह सब श्रम व शक्ति 
का दुरुपयोग है। हम कृषि-फार्म के कार्य को भी एक कारखाने के 
रूप में चलाते हैं, जिससे उसमें सदैव अन्य किसानों की अपेक्षा 
बहुत अधिक लाभ रहता है।“ 

यद्यपि हम व्यक्तिगत रूप से मशीनों के अत्यधिक प्रयोग के 
पक्षपाती नहीं है, पर इस संसार में उसी की हवा बह रही है। 
इसलिए यदि भारत को अन्य देशों की प्रतियोगिता में टिकना है तो 
उसे भी मशीनों द्वारा खेती के कार्य की पद्धति को अपनाना पडेगा। 
श्री गंगाराम ने अस्सी वर्ष पहले इसी तथ्य को समझाया था। 
अंतिम समय तक आदर्श पर दृढ़-- 

एक महापुरुष के समान श्री गगाराम जीवन के अंतिम क्षण 
तक अपने आदर्श पर दृढ़ रहे और जैसा महात्मा गांधी ने लिखा 
है--'उन्होंने कर्तव्य-पयालन करते हुए कर्म-क्षेत्र में ही अपने प्राण 
दिये। सन्‌ १६२७ में उनको भारतवर्ष में कृषि-विकास के लिए 
नियुक्त रॉयल एग्रीकल्चरल कमीशन' का सदस्य बनाया गया। 
उनको यह सम्मान इसीलिए मिला था कि भारतीय कृषि के संबंध 
में जितना व्यवहारिक ज्ञान उनको था, वह कहीं अन्यत्र नहीं पाया 
जा सकता था।” उस समय उनकी आयु ७६ वर्ष की हो चुकी थी 
और शरीर में काफी शिथिलता आ गई थी। वे अपनी इस स्थिति 
को जानते थे, पर भारतीय किसानों की कल्याण-कामना से उन्होंने 
इसे स्वीकार करके लंदन तक की यात्रा का भार उठाया था! रेल 
में उन्होंने अपने कुछ मित्रों से कहा--"आपका युवक वर्ग कुछ भी 

नहीं कर पा रहा है--आपको वही करना चाहिये जो ईश्वर मुझसे 
करवा रहा है। मुझे अपने आयु पर अब भरोसा नहीं रहा, किंतु फिर 
भी में विदेश यात्रा कर रहा हूँ।' 

अपने मित्र सर मैल्कम हेली से विदा लेते हुए भी उन्होंने 
यही कहा--“अब मैं भारत से वापस नहीं लोौटूगा।” इस संबंध में 
सर हेली ने लिखा है--“वास्तव में उनके वापस लौटने की संभावना 
बहुत कम. थी, किंतु उन्हें अपने निश्चय से डिगाया नहीं जा सकता 
था। वे जानते थे कि जिस कार्य को करने का उन्होंने बीडा उठाया 
है, उससे देश का लाभ होगा। स्वयं मुझमें भी उनको रोकने की 
क्षमता नहीं थी। मेरी तरह उनको भी मालूम हो गया था कि उनकी 
आयु बहुत कम रह गई है, पर वे अपने अंतिम क्षण को भी 
मानवता की सेवा में लगाना चाहते थे।” 

वे अपने निश्चय के अनुसार लंदन पहुँचे और वहाँ रहकर 
रॉयल कमीशन के सदस्यों को जो कुछ परामर्श दे सकते थे, वह 
देते रहे, पर उनका स्वास्थ्य निरंतर निर्बल होता गया और 
१० जनवरी १६२७ को लंदन में ही उनका बेहावसान हो गया। 

एक दिन वह था जब मेट्रिक पास कर लेने पर वे अकस्मात्‌ 
प्रधान इंजीनियर की कुर्सी पर जा बैठे। उस पर से उठा दिये जाने 
के कारण उन्होंने उससे भी बड़ा इंजीनियर बनने की प्रतिज्ञा की 
और कुछ समय में उसे पूरा करके दिखा दिया। पर वे केवल 
मकानों, सड़कों और पुलों के बनाने वाले इंजीनियर ही बनकर नहीं 
रह गये, वरन्‌ उन्होंने इससे बहुत आगे बढ़कर लाखों लोगों के 
टूडे-फूटे शरीरों और मन की रक्षा करने और उन्हें उपयोगी मार्ग 
पर लाने का दिव्य-कर्म' भी पूरा किया। उनसे बड़े धनवान्‌ तो देश 
में हजारों पडे हैं, पर जिनका धन उनकी तरह जरूरतमंदों के काम 
आया और अनगिनती लोगों का सहारा बना, वैसे महापुरुष थोडे ही 
मिल सकेंगे। 

[] [] मुूल्य- ३.०० रुपये 





